

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavītārkikakesarī  
vedāntācāryavāryō me sannidhattāṃ sadā hr̥di ॥*

**॥ śrīmadbhagavadgītā ॥**

**॥ guṇatrayavibhāgayogaḥ ॥**  
( *caturdaśo'dhyāyaḥ* )

*This document\* has been prepared by*

**Sunder Kidāmbi**

*with the blessings of*

**śrī raṅgarāmānuja mahādeśikan**

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ guṇatrayavibhāgayogaḥ ॥  
( caturdaśo'dhyāyaḥ )

śrībhagavānuvāca

paraṃ bhūyaḥ pravakṣyāmi jñānānāṃ jñānamuttamaḥ |  
yajjñātvā munayaḥ sarve parāṃ siddhimito gatāḥ || 14.1 ||

idaṃ jñānamupāśritya mama sādharmaṃ āgatāḥ |  
sarge'pi nopajāyante pralaye na vyathanti ca || 14.2 ||

mama yonirmahad brahma tasmingarbhāṃ dadhāmyaham |  
saṃbhavaḥ sarvabhūtānāṃ tato bhavati bhārata || 14.3 ||

sarvayoniṣu kaunteya mūrtayaḥ saṃbhavanti yāḥ |  
tāsāṃ brahma mahadyonirahaṃ bījapradāḥ pitā || 14.4 ||

sattvaṃ rajastama iti guṇāḥ prakṛtisambhavāḥ |  
nibadhnanti mahābāho dehe dehinamavyayam || 14.5 ||

tatra sattvaṃ nirmalatvātprakāśakamanāmayam |  
sukhasaṅgena badhnāti jñānasaṅgena cānagha || 14.6 ||

rajo rāgātmakaṃ viddhi tṛṣṇāsaṅgasamudbhavam |  
tannibadhnāti kaunteya karmasaṅgena dehinam || 14.7 ||

tamastvajñānajaṃ viddhi mohanaṃ sarvadehinām |  
pramādālasyanidrābhīstannibadhnāti bhārata || 14.8 ||

sattvaṃ sukhe sañjayati rajaḥ karmaṇi bhārata |  
jñānamāvṛtya tu tamaḥ pramāde sañjayatyuta || 14.9 ||

rajastamaścābhibhūya sattvaṃ bhavati bhārata |  
rajaḥ sattvaṃ tamaścaiva tamaḥ sattvaṃ rajastathā || 14.10 ||

sarvadvāreṣu dehe'sminprakāśa upajāyate |  
jñānaṃ yadā tadā vidyādvivṛddhaṃ sattvamityuta || 14.11 ||

lobhaḥ pravṛttirārambhaḥ karmaṇāmaśamaḥ sprhā |  
rajasyetāni jāyante vivṛddhe bharatarṣabha || 14.12 ||

aprakāśo'pravṛttiśca pramādo moha eva ca |  
tamasyetāni jāyante vivṛddhe kurunandana || 14.13 ||

yadā sattve pravṛddhe tu pralayaṃ yāti dehabhṛt |  
tadottamavidāṃ lokānamalānpratipadyate || 14.14 ||

rajasī pralayaṃ gatvā karmasaṅgiṣu jāyate |  
tathā pralīnastamasi mūḍhayoniṣu jāyate || 14.15 ||

karmaṇaḥ sukṛtasyāhuḥ sāttvikaṃ nirmalaṃ phalam |  
rajasastu phalaṃ duḥkhamajñānaṃ tamasaḥ phalam || 14.16 ||

sattvātsañjāyate jñānaṃ rajaso lobha eva ca |  
pramādamohau tamaso bhavato'jñānameva ca || 14.17 ||

ūrdhvaṃ gacchanti sattvasthā madhye tiṣṭhanti rājasāḥ |  
jaghanyaguṇavṛttisthā adho gacchanti tāmasāḥ || 14.18 ||

nānyaṃ guṇebhyaḥ kartāraṃ yadā draṣṭānupaśyati |  
guṇebhyaśca paraṃ vetti madbhāvaṃ so'dhigacchati || 14.19 ||

guṇānetānatītya trīndehī dehasamudbhavān |  
janmamṛtyujarāduḥkhairvimukto'mṛtamaśnute || 14.20 ||

arjuna uvāca

kairliṅgaistrīnguṇānetānatīto bhavati prabho |  
kimācāraḥ kathaṃ caitāṃstrīnguṇānavartate || 14.21 ||

śrībhagavānurvāca

prakāśaṃ ca pravṛttiṃ ca mohameva ca pāṇḍava |  
ta dveṣṭi saṃpravṛttāni na nivṛttāni kāṅkṣati || 14.22 ||

udāsīnavadāsīno guṇairyo na vicālyate |  
guṇā vartanta ityeva yo 'vatiṣṭhati neṅgate || 14.23 ||

samaduḥkhasukhaḥ svasthaḥ samaloṣṭāśmakāñcanaḥ |  
tulyapriyāpriyo dhīrastulyanindātmasaṃstutiḥ || 14.24 ||

mānāpamānayostulyastulyo mitrāripakṣayoḥ |  
sarvārambhaparityāgī guṇātītaḥ sa ucyate || 14.25 ||

māṃ ca yo 'vyabhicāreṇa bhaktiyogena sevate |  
sa guṇānsamatītyaitānbrahmabhūyāya kalpate || 14.26 ||

brahmaṇo hi pratiṣṭhāhamamṛtasyāvyayasya ca |  
śāśvatasya ca dharmasya sukhasyaikāntikasya ca || 14.27 ||

|| iti śrīmadbhagavadgītāsūpaniṣatsu brahmavidyāyāṃ yogaśāstre  
śrīkṛṣṇārjunasaṃvāde guṇatrayavibhāgayogo nāma  
caturdaśo 'dhyāyaḥ ||